

Sophocles *Ajax* 1–133, 284–347, 748–783

1–133

Ἀθήνα

ἀεὶ μὲν, ὦ παῖ Λαορτίου, δέδορκά σε  
πειρᾶν τιν' ἐχθρῶν ἀρπάσαι θηρώμενον:  
καὶ νῦν ἐπὶ σκηναῖς σε ναυτικαῖς ὄρω  
Αἴαντος, ἔνθα τάξιν ἐσχάτην ἔχει 5  
πάλαι κυνηγετοῦντα καὶ μετρούμενον  
ἴχνη τὰ κείνου νεοχάραχθ', ὅπως ἴδης  
εἴτ' ἔνδον εἴτ' οὐκ ἔνδον. εὐ δέ σ' ἐκφέρει  
κυνὸς Λακαίνης ὡς τις εὐρινος βάσις.  
ἔνδον γὰρ ἀνὴρ ἄρτι τυγχάνει, κάρα 10  
στάζων ἰδρῶτι καὶ χέρας ξιφοκτόνους.  
καὶ σ' οὐδὲν εἴσω τῆσδε παπταίνειν πύλης  
ἔτ' ἔργον ἐστίν, ἐννέπειν δ' ὄτου χάριν  
σπουδὴν ἔθου τήνδ', ὡς παρ' εἰδυίας μάθης.

Ὀδυσσεύς

ὦ φθέγμ' Ἀθάνας, φιλτάτης ἐμοὶ θεῶν, 15  
ὡς εὐμαθὲς σου, κἂν ἀποπτος ἦς ὅμως,  
φώνημ' ἀκούω καὶ ξυναρπάζω φρενὶ  
χαλκοστόμου κώδωνος ὡς Τυρσηνικῆς.  
καὶ νῦν ἐπέγνωσ εὐ μ' ἐπ' ἀνδρὶ δυσμενεῖ  
βάσιν κυκλοῦντ', Αἴαντι τῷ σακεσφόρῳ: 20  
κεῖνον γάρ, οὐδέν' ἄλλον, ἰχνεύω πάλαι.  
νυκτὸς γὰρ ἡμᾶς τῆσδε προᾶγος ἄσκοπον  
ἔχει περάνας, εἶπερ εἴργασται τάδε:  
ἴσμεν γὰρ οὐδὲν τρανές, ἀλλ' ἀλώμεθα:  
κἀγὼ 'θελοντῆς τῷδ' ὑπεζύγην πόνῳ. 25  
ἐφθαρμένας γὰρ ἀρτίως εὐρίσκομεν  
λείας ἀπάσας καὶ κατηναρισμένας  
ἐκ χειρὸς αὐτοῖς ποιμνίων ἐπιστάταις.

τήνδ' οὖν ἐκείνω πᾶς τις αἰτίαν νέμει.  
καί μοί τις ὀπτῆρ αὐτὸν εἰσιδὼν μόνον 30  
πηδῶντα πεδία σὺν νεορράντῳ ξίφει  
φράζει τε κἀδήλωσεν: εὐθέως δ' ἐγὼ  
κατ' ἵχνος ἄσσω, καὶ τὰ μὲν σημαίνομαι,  
τὰ δ' ἐκπέπληγμαι κούκ ἔχω μαθεῖν ὅτου.  
καιρὸν δ' ἐφήκεις: πάντα γὰρ τὰ τ' οὖν πάρος 35  
τὰ τ' εἰσέπειτα σῆ κυβερνῶμαι χερσί.

### **Ἀθήνα**

ἔγνω, Ὀδυσσεῦ, καὶ πάλαι φύλαξ ἔβην  
τῆ σῆ πρόθυμος εἰς ὁδὸν κυναγία.

### **Ὀδυσσεύς**

ἦ καί, φίλη δέσποινα, πρὸς καιρὸν πονῶ;

### **Ἀθήνα**

ὡς ἔστιν ἀνδρὸς τοῦδε τάργα ταῦτά σοι.

### **Ὀδυσσεύς**

40

καὶ πρὸς τί δυσλόγιστον ᾧδ' ἦξεν χέρα;

### **Ἀθήνα**

χόλῳ βαρυνθεὶς τῶν Ἀχιλλείων ὅπλων.

### **Ὀδυσσεύς**

τί δῆτα ποίμναις τήνδ' ἐπεμπίπτει βάσιν;

### **Ἀθήνα**

δοκῶν ἐν ὑμῖν χεῖρα χραίνεσθαι φόνῳ.

### **Ὀδυσσεύς**

ἦ καὶ τὸ βούλευμ' ὡς ἐπ' Ἀργείοις τόδ' ἦν;

**Ἀθήνα**

45

κἄν ἐξεπράξατ', εἰ κατημέλησ' ἐγώ.

**Ὀδυσσεύς**

ποιίαισι τόλμαις ταῖσδε καὶ φρενῶν θράσει;

**Ἀθήνα**

νύκτωρ ἐφ' ὑμᾶς δόλιος ὄρμαται μόνος.

**Ὀδυσσεύς**

ἦ καὶ παρέστη κάπι τέρμ' ἀφίκετο;

**Ἀθήνα**

καὶ δὴ 'πὶ δισσαῖς ἦν στρατηγίσιν πύλαις.

**Ὀδυσσεύς**

50

καὶ πῶς ἐπέσχε χεῖρα μαιμῶσαν φόνου;

**Ἀθήνα**

ἐγὼ σφ' ἀπειργῶ, δυσφόρους ἐπ' ὄμμασι  
γνώμας βαλοῦσα τῆς ἀνηκέστου χαρᾶς,  
καὶ πρὸς τε ποιίμνας ἐκτρέπω σύμμικτά τε  
λείας ἄδαστα βουκόλων φρουρήματα:

55

ἔνθ' εἰσπεσῶν ἔκειρε πολύκερων φόνον  
κύκλω ῥαχίζων: κἀδόκει μὲν ἔσθ' ὅτε  
δισσοὺς Ἀτρείδας αὐτόχειρ κτείνειν ἔχων,  
ὅτ' ἄλλοτ' ἄλλον ἐμπίτνων στρατηλατῶν.

60

ἐγὼ δὲ φοιτῶντ' ἄνδρα μανιάσιν νόσοις  
ᾠτρυνον, εἰσέβαλλον εἰς ἔρκη κακά.  
κᾶπειτ' ἐπειδὴ τοῦδ' ἐλώφησεν πόνου,  
τοὺς ζῶντας αὖ δεσμοῖσι συνδήσας βοῶν  
ποιίμνας τε πάσας εἰς δόμους κομίζεται,  
ὡς ἄνδρας, οὐχ ὡς εὐκερων ἄγραν ἔχων,  
65καὶ νῦν κατ' οἴκους συνδέτους αἰκίζεται.  
δείξω δὲ καὶ σοὶ τήνδε περιφανῆ νόσον,

ὡς πᾶσιν Ἀργείοισιν εἰσιδὼν θροῆς.  
θαρσῶν δὲ μίμνε μηδὲ συμφορὰν δέχου  
τὸν ἄνδρ': ἐγὼ γὰρ ὀμμάτων ἀποστρόφους  
αὐγὰς ἀπειρῶ σὴν πρόσοψιν εἰσιδεῖν.  
οὗτος, σὲ τὸν τὰς αἰχμαλωτίδας χέρας  
δεσμοῖς ἀπευθύνοντα προσμολεῖν καλῶ:  
Αἴαντα φωνῶ: στεῖχε δωμάτων πάρος.  
**Ὀδυσσεύς**

70

τί δρᾶς, Ἀθήνα; μηδαμῶς σφ' ἔξω κάλει.

**Ἀθήνα**

75

οὐ σῖγ' ἀνέξει μηδὲ δειλίαν ἀρεῖ;

**Ὀδυσσεύς**

μὴ πρὸς θεῶν, ἀλλ' ἔνδον ἀρκεῖτω μένων.

**Ἀθήνα**

τί μὴ γένηται; πρόσθεν οὐκ ἀνὴρ ὄδ' ἦν;

**Ὀδυσσεύς**

ἐχθρός γε τῶδε τάνδρ' καὶ τανῦν ἔτι.

**Ἀθήνα**

οὐκουν γέλωσ ἥδιστος εἰς ἐχθροὺς γελᾶν;

**Ὀδυσσεύς**

80

ἐμοὶ μὲν ἀρκεῖ τοῦτον ἐν δόμοις μένειν.

**Ἀθήνα**

μεμνηνότες ἄνδρα περιφανῶς ὀκνεῖς ἰδεῖν;

**Ὀδυσσεύς**

φρονοῦντα γὰρ νιν οὐκ ἂν ἐξέστην ὀκνῶ.

**Ἀθήνα**

ἀλλ' οὐδὲ νῦν σε μὴ παρόντ' ἴδη πέλας.

**Ὀδυσσεύς**

πῶς, εἴπερ ὀφθαλμοῖς γε τοῖς αὐτοῖς ὄρα;

**Ἀθήνα**

85

ἐγὼ σκοτώσω βλέφαρα καὶ δεδορκότα.

**Ὀδυσσεύς**

γένοιτο μέντ' ἄν πᾶν θεοῦ τεχνωμένου.

**Ἀθήνα**

σίγα νυν ἐστῶς καὶ μέν' ὡς κυρεῖς ἔχων.

**Ὀδυσσεύς**

μένοιμ' ἄν: ἤθελον δ' ἄν ἐκτὸς ὦν τυχεῖν.

**Ἀθήνα**

ᾧ οὔτος, Αἴας, δεύτερόν σε προσκαλῶ.

90

τί βαιὸν οὕτως ἐντρέπει τῆς συμμάχου;

**Αἴας**

ᾧ χαῖρ' Ἀθάνη, χαῖρε Διογενὲς τέκνον,  
ὡς εὖ παρέστης: καί σε παγχρύσοις ἐγὼ  
στέψω λαφύροις τῆσδε τῆς ἄγρας χάριν.

**Ἀθήνα**

καλῶς ἔλεξας: ἀλλ' ἐκεῖνό μοι φράσον,  
ἔβαψας ἔγχος εὖ πρὸς Ἀργείων στρατῶ;

95

**Αἴας**

κόμπος πάρεστι κούκ ἀπαρνούμαι τὸ μή.

**Ἀθήνα**

ἦ καὶ πρὸς Ἀτρεΐδαισιν ἤχμασας χέρα;

**Αἴας**

ὥστ' οὐποτ' Αἴανθ' οἶδ' ἀτιμάσουσ' ἔτι.

**Ἀθήνα**

τεθναῖσιν ἄνδρες, ὡς τὸ σὸν ξυνῆκ' ἐγώ.

**Αἴας**

100

θανόντες ἤδη τὰμ' ἀφαιρείσθων ὄπλα.

**Ἀθήνα**

εἶεν, τί γὰρ δὴ παῖς ὁ τοῦ Λαερτίου,  
ποῦ σοι τύχης ἔστηκεν; ἦ πέφευγέ σε;

**Αἴας**

ἦ τοῦπίτριπτον κίναδος ἐξήρου μ' ὄπου;

**Ἀθήνα**

ἔγωγ': Ὀδυσσέα τὸν σὸν ἐνστάτην λέγω.

**Αἴας**

105

ἦδιστος, ὦ δέσποινα, δεσμώτης ἔσω  
θακεῖ: θανεῖν γὰρ αὐτὸν οὐ τί πω θέλω.

**Ἀθήνα**

πρὶν ἂν τί δράσης ἢ τί κερδάνης πλέον;

**Αἴας**

πρὶν ἂν δεθῆις πρὸς κίον' ἔρκειου στέγης.

**Ἀθήνα**

τί δῆτα τὸν δύστηνον ἐργάσει κακόν;

**Αἴας**

110

μάστιγι πρῶτον νῶτα φοινηχθεὶς θάνη.

**Ἀθήνα**

μὴ δῆτα τὸν δύστηνον ᾧδέ γ' αἰκίση.

**Αἴας**

χαίρειν, Ἀθάννα, τᾶλλ' ἐγὼ σ' ἐφίεμαι:  
κεῖνος δὲ τίσει τήνδε κούκ ἄλλην δίκην.

**Ἀθήνα**

σὺ δ' οὖν, ἐπειδὴ τέρψις ἦδε σοι τὸ δρᾶν,  
χωρῶ χειρὶ, φεΐδου μηδὲν ᾧνπερ ἐννοεῖς.

115

**Αἴας**

χωρῶ πρὸς ἔργον: σοὶ δὲ τοῦτ' ἐφίεμαι,  
τοιάνδ' ἀεὶ μοι σύμμαχον παρεστάναι.

**Ἀθήνα**

ὄρᾱς, Ὀδυσσεῦ, τὴν θεῶν ἰσχὺν ὄση;  
τούτου τίς ἂν σοι τάνδρὸς ἢ προνούστερος  
120ῆ δρᾶν ἀμείνων ἠύρέθη τὰ καίρια;

**Ὀδυσσεύς**

ἐγὼ μὲν οὐδέν' οἶδ': ἐποικτίρω δέ νιν  
δύστηνον ἔμπας, καίπερ ὄντα δυσμενῆ,

όθούνεκ' ἄτη συγκατέζευκται κακῆ,  
οὐδέν τὸ τούτου μᾶλλον ἢ τοῦμόν σκοπῶν: 125  
όρῶ γὰρ ἡμᾶς οὐδέν ὄντας ἄλλο πλὴν  
εἶδωλ' ὅσοιπερ ζῶμεν ἢ κούφην σκιάν.

## Ἀθήνα

τοιαῦτα τοίνυν εἰσορῶν ὑπέρκοπον  
μηδέν ποτ' εἵπης αὐτὸς εἰς θεοὺς ἔπος,  
μηδ' ὄγκον ἄρη μηδέν', εἴ τινος πλέον 130  
ἢ χειρὶ βρίθεις ἢ μακροῦ πλούτου βάθει.  
ὡς ἡμέρα κλίνει τε κἀνάγει πάλιν  
ἅπαντα τάνθρώπεια: τοὺς δὲ σώφρονας  
θεοὶ φιλοῦσι καὶ στυγοῦσι τοὺς κακοὺς.

## 284–347

## Τέκμησσα

ἅπαν μαθήσει τοῦργον ὡς κοινωνὸς ὦν.  
285κεῖνος γὰρ ἄκρας νυκτός, ἠνίχ' ἔσπεροι  
λαμπτήρες οὐκέτ' ἦθον, ἀμφηκες λαβῶν  
ἐμαίετ' ἔγχος ἐξόδους ἔρπειν κενάς.  
κἀγὼ 'πιπλήσσω καὶ λέγω: τί χρῆμα δρᾶς,  
Αἴας; τί τήνδ' ἀκλητος οὔθ' ὑπ' ἀγγέλων 290  
κληθεὶς ἀφορμᾶς πείραν οὔτε τοῦ κλύων  
σάλπιγος; ἀλλὰ νῦν γε πᾶς εὔδει στρατός.  
ὁ δ' εἶπε πρὸς με βαί', ἀεὶ δ' ὑμνούμενα:  
γύναι, γυναιξὶ κόσμον ἢ σιγὴ φέρει.  
κἀγὼ μαθοῦσ' ἔληξ', ὁ δ' ἐσσύθη μόνος. 295  
καὶ τὰς ἐκεῖ μὲν οὐκ ἔχω λέγειν πάθας:  
ἔσω δ' ἐσῆλθε συνδέτους ἄγων ὁμοῦ  
ταύρους, κύνας βοτῆρας, εὐερόν τ' ἄγραν.  
καὶ τοὺς μὲν ηὐχένιζε, τοὺς δ' ἄνω τρέπων  
ἔσφαζε κάρραχιζε, τοὺς δὲ δεσμίους 300  
ἠκίζεθ' ὥστε φῶτας ἐν ποίμναις πίτνων.  
τέλος δ' ὑπάξας διὰ θυρῶν σκιᾶ τινι  
λόγους ἀνέσπα, τοὺς μὲν Ἀτρειδῶν κάτα,  
τοὺς δ' ἀμφ' Ὀδυσσεῖ, συντιθεὶς γέλων πολύν,  
ὄσσην κατ' αὐτῶν ὕβριν ἐκτίσαιτ' ἰών: 305

κᾶπειτ' ἐπάξας αὖθις ἐς δόμους πάλιν,  
 ἔμφρων μόλις πως ξὺν χρόνῳ καθίσταται,  
 καὶ πληρὲς ἄτης ὡς διοπτρεύει στέγος,  
 παίσας κάρα 'θῶϋξεν: ἐν δ' ἐρειπίοις  
 νεκρῶν ἐρειφθεὶς ἔζετ' ἀρνείου φόνου, 310  
 κόμην ἀπριξ ὄνυξι συλλαβῶν χερσί.  
 καὶ τὸν μὲν ἦστο πλεῖστον ἄφθογγος χρόνον:  
 ἔπειτ' ἐμοὶ τὰ δεῖν' ἐπηπείλησ' ἔπη,  
 εἰ μὴ φανοίην πᾶν τὸ συντυχὸν πάθος,  
 κἀνήρετ' ἐν τῷ πράγματος κυροῖ ποτέ. 315  
 κἀγώ, φίλοι, δείσασα τοῦξειργασμένον  
 ἔλεξα πᾶν ὅσονπερ ἐξηπιστάμην.  
 ὁ δ' εὐθύς ἐξώμωξεν οἰμωγὰς λυγράς,  
 ἄς οὔποτ' αὐτοῦ πρόσθεν εἰσήκουσ' ἐγώ:  
 πρὸς γὰρ κακοῦ τε καὶ βαρυψύχου γόους 320  
 τοιούσδ' αἰεί ποτ' ἀνδρὸς ἐξηγεῖτ' ἔχειν:  
 ἀλλ' ἀψόφητος ὀξέων κωκυμάτων  
 ὑπεστέναζε ταῦρος ὡς βρυχώμενος.  
 νῦν δ' ἐν τοιᾶδε κείμενος κακῇ τύχῃ  
 ἄσιτος ἀνήρ, ἄποτος, ἐν μέσοις βοτοῖς 325  
 σιδηροκμῆσιν ἦσυχος θακεῖ πεσών:  
 καὶ δηλὸς ἐστιν ὡς τι δρασειῶν κακόν.  
 τοιαῦτα γὰρ πως καὶ λέγει κῶδύρεται.  
 ἀλλ', ὦ φίλοι, τούτων γὰρ οὔνεκ' ἐστάλην,  
 ἀρήξατ' εἰσελθόντες, εἰ δύνασθέ τι:  
 λων γὰρ οἱ τοιοῖδε νικῶνται λόγοις. 330

### Χορός

Τέκμησσα, δεινά, παῖ Τελεύταντος, λέγεις  
 ἡμῖν, τὸν ἄνδρα διαπεφοιβάσθαι κακοῖς.

### Αἴας

ἰώ μοί μοι.

### Τέκμησσα

τάχ', ὡς ἔοικε, μᾶλλον: ἢ οὐκ ἠκούσατε  
 Αἴαντος οἴαν τήνδε θωῦσσει βοήν; 335

## Αἴας

ἰὼ μοί μοι.

## Χορός

άνηρ ἔοικεν ἢ νοσεῖν ἢ τοῖς πάλαι  
νοσήμασιν ξυνοῦσι λυπεῖσθαι παρών.

## Αἴας

ἰὼ παῖ παῖ.

## Τέκμησσα

340

ὦμοι τάλαιν': Εὐρύσακες, ἀμφὶ σοὶ βοᾶ.  
τί ποτε μενοινᾶ; ποῦ ποτ' εἶ; τάλαιν' ἐγώ.

## Αἴας

Τεῦκρον καλῶ. ποῦ Τεῦκρος; ἢ τὸν εἰσαεὶ  
ληλατήσῃ χρόνον, ἐγὼ δ' ἀπόλλυμαι;

## Χορός

άνηρ φρονεῖν ἔοικεν. ἀλλ' ἀνοίγετε.  
τάχ' ἄν τιν' αἰδῶ κάπ' ἐμοὶ βλέψας λάβοι.

345

## Τέκμησσα

ἰδού, διοίγω: προσβλέπειν δ' ἔξεστί σοι  
τὰ τοῦδε πράγη, καὺτὸς ὡς ἔχων κυρεῖ.

748–783

## Ἄγγελος

τοσοῦτον οἶδα καὶ παρών ἐτύγχανον.  
ἐκ γὰρ συνέδρου καὶ τυραννικοῦ κύκλου

750

Κάλχας μεταστὰς οἶος Ἀτρειδῶν δίχα,  
 εἰς χεῖρα Τεύκρου δεξιὰν φιλοφρόνως  
 θεὸς εἶπε κάπέσκηψε, παντοῖα τέχνη  
 εἶρξαι κατ' ἡμᾶρ τοῦμφανὲς τὸ νῦν τόδε  
 Αἴανθ' ὑπὸ σκηναῖσι μηδ' ἀφέντ' ἔαν,  
 εἰ ζῶντ' ἐκεῖνον εἰσιδεῖν θέλοι ποτέ.  
 ἐλᾶ γὰρ αὐτὸν τῆδε θῆμέρα μόνη  
 δίας Ἀθάνας μῆνις, ὡς ἔφη λέγων.  
 τὰ γὰρ περισσὰ κἀνόνητα σώματα  
 πίπτειν βαρεῖαις πρὸς θεῶν δυσπραξίαις  
 ἔφασχ' ὁ μάντις, ὅστις ἀνθρώπου φύσιν  
 βλαστῶν ἔπειτα μὴ κατ' ἀνθρώπον φρονῆ.  
 κεῖνος δ' ἀπ' οἴκων εὐθύς ἐξορμώμενος  
 ἄνους καλῶς λέγοντος ἠύρέθη πατρός.  
 ὁ μὲν γὰρ αὐτὸν ἐννέπει: τέκνον, δόρει  
 βούλου κρατεῖν μὲν, σὺν θεῶ δ' αἰεὶ κρατεῖν.  
 ὁ δ' ὑψικόμπως κάφρόνως ἠμείψατο:  
 πάτερ, θεοῖς μὲν κἄν ὁ μηδὲν ὦν ὁμοῦ  
 κράτος κατακτήσαιτ': ἐγὼ δὲ καὶ δίχα  
 κείνων πέποιθα τοῦτ' ἐπισπάσειν κλέος.  
 τοσόνδ' ἐκόμπει μῦθον. εἶτα δεύτερον  
 δίας Ἀθάνας, ἠνίκ' ὀτρύνουσά νιν  
 ἠὺδᾶτ' ἐπ' ἐχθροῖς χεῖρα φοινίαν τρέπειν,  
 τότε ἀντιφωνεῖ δεινὸν ἄρρητόν τ' ἔπος:  
 ἄνασσα, τοῖς ἄλλοισιν Ἀργείων πέλας  
 ἴστω, καθ' ἡμᾶς δ' οὐποτ' ἐκρήξει μάχη.  
 τοιοῖσδέ τοι λόγοισιν ἀστεργῆ θεᾶς  
 ἐκτήσατ' ὀργήν, οὐ κατ' ἀνθρώπον φρονῶν.  
 ἀλλ' εἶπερ ἔστι τῆδε θῆμέρα, τάχ' ἂν  
 γενοίμεθ' αὐτοῦ σὺν θεῶ σωτήριοι.  
 τοσαῦθ' ὁ μάντις εἶφ': ὁ δ' εὐθύς ἐξ ἔδρας  
 πέμπει με σοὶ φέροντα τάσδ' ἐπιστολάς  
 Τεύκρος φυλάσσειν. εἰ δ' ἀπεστερήμεθα,  
 οὐκ ἔστιν ἀνὴρ κεῖνος, εἰ Κάλχας σοφός.